

ಮಾಜಿ ಸಚಿವ ದೈವಾಧೀನ ಅನಾರೋಗ್ಯದ ಕಾರಣ ದಿಲ್ಲಿ ಆಸ್ಪತ್ರೆಯಲ್ಲಿ ನಿಧನ | ವಾಜಪೇಯಿ ಅವರ ಪರಮಾರ್ಥ ಕ್ರಮ | ಯೋಧರಾಗಿ, ಕೇಂದ್ರ ಸಚಿವನಾಗಿ ಕೆಲಸ

# ಬಿಜೆಪಿ ಸಂಸಾಪಕ ಸದಸ್ಯ ಜಸ್ವಂತ್ ಸಿಂಗ್ ಇನ್ನಿಲ್ಲ

**• ಪಿಟಿಐ ನವದೆಹಲಿ**  
 ಬಿಜೆಪಿಯ ಸಂಸಾಪಕ ಸದಸ್ಯರಲ್ಲಿ ಒಬ್ಬರಾದ ಹಾಗೂ ಮಾಜಿ ಪ್ರಧಾನಿ ಅಟಲ್ ಬಿಹಾರಿ ವಾಜಪೇಯಿ ಅವರ ಪರಮಾರ್ಥರಾದ ಮಾಜಿ ಕೇಂದ್ರ ಸಚಿವ ಜಸ್ವಂತ್ ಸಿಂಗ್ (82) ಭಾನುವಾರ ನಿಧನ ಹೊಂದಿದರು.  
 ನಿವೃತ್ತ ಸೇನಾಧಿಕಾರಿಯಾದ ಜಸ್ವಂತ್ ಸಿಂಗ್ 2014ರಲ್ಲಿ ಮನೆಯಲ್ಲಿ ಜಾರಿ ಬಿದ್ದು ಗಾಯ ಗೊಂಡಿದ್ದರು. ಅಂದಿನಿಂದ ಅವರು ಚೇತರಿಸಿ ಕೊಂಡಿರಲಿಲ್ಲ. ಸುದೀರ್ಘಾವಧಿಯಿಂದ ಕೋಮಾದಲ್ಲೇ ಇದ್ದರು. ಇತ್ತೀಚೆಗೆ ಜೂನ್‌ನಲ್ಲಿ ಮತ್ತೆ ಆರೋಗ್ಯ ಬಿಗಡಾಯಿಸಿದ ಕಾರಣ ಸೇನಾ ಸಂಶೋಧನಾ ಆಸ್ಪತ್ರೆಗೆ ದಾಖಲಾಗಿದ್ದರು. ಆದರೆ ಕಿತ್ತೆ ಫಲಿಸದೇ ಹೃದಯಾಘಾತಕ್ಕೆ ಒಳಗಾಗಿ

ಭಾನುವಾರ ಬೆಳಿಗ್ಗೆ 6.55ಕ್ಕೆ ನಿಧನ ಹೊಂದಿದರು. ದಿವಂಗತರ ಅಂತ್ಯಕ್ರಿಯೆ, ತವರು ರಾಜ್ಯ ರಾಜಸ್ಥಾನದ ಜೋಧಪುರದಲ್ಲಿ ಭಾನುವಾರ ಸಂಜೆ ನೆರವೇರಿತು.  
 ಜಸ್ವಂತ್ ಅವರ ನಿಧನಕ್ಕೆ ರಾಷ್ಟ್ರಪತಿ ರಾಮನಾಥ ಕೋವಿಂದ್, ಪ್ರಧಾನಿ ನರೇಂದ್ರ ಮೋದಿ ಆದಿಯಾಗಿ ಗಣ್ಯರು ಶೋಕ ವ್ಯಕ್ತಪಡಿಸಿದ್ದಾರೆ.  
 'ಸಿಂಗ್ ನುರಿತ ಯೋಧರಾಗಿದ್ದರು. ಅತ್ಯದ್ಭುತ ಸಂಸದೀಯ ಪಟು, ಅಪ್ರತಿಮ ನಾಯಕ ಹಾಗೂ ಬುದ್ಧಿಜೀವಿ ಆಗಿದ್ದರು ಎಂದು ಕೋವಿಂದ್ ಶೋಕಿಸಿದ್ದರೆ, 'ಸಿಂಗ್ ಅವರು ಭಾರತಕ್ಕೆ ನೀಡಿದ ಕೊಡುಗೆ ಅಗಣಿತ. ಮೊದಲು ಯೋಧರಾಗಿ ಸೇವೆ ಮಾಡಿದರು. ನಂತರ ರಾಜಕಾರಣಿಯಾಗಿ ಎಂದು ಮೋದಿ ಕೊಂಡಾಡಿದ್ದಾರೆ.'



ವಾಜಪೇಯಿ, ಕೋವಿಂದ್ ಹಾಗೂ ಮುಲಾಯಂಚಿರಂದಿಗ ಜಸ್ವಂತ್ ಸಿಂಗ್

## ಯೋಧರಾಗಿ, ಸಂಸದರಾಗಿ ದೇಶ ಸೇವೆ

**ನವದೆಹಲಿ:** ರಾಜಸ್ಥಾನದ ಭಾಥಮೇರ್ ಜಿಲ್ಲೆಯಲ್ಲಿ 1938ರ ಜ.3ರಂದು ಜನಿಸಿದ ಜಸ್ವಂತ್ ಸಿಂಗ್, 50 ಹಾಗೂ 60ರ ದಶಕದಲ್ಲಿ ಭಾರತೀಯ ಸೇನೆಯಲ್ಲಿದ್ದರು. ನಂತರ ರಾಜಕೀಯವೇರಿತರು. 80ರ ದಶಕದಲ್ಲಿ ಬಿಜೆಪಿ ಸಂಸಾಪಕ ಸದಸ್ಯರಲ್ಲಿ ಒಬ್ಬರಾಗಿದ್ದ ಅವರು ಹಲವಾರು ಬಾರಿ ದೇಶಸೇವೆ ಹಾಗೂ ರಾಜ್ಯ ಸಭೆ ಸದಸ್ಯರಾಗಿ ಕೆಲಸ ಮಾಡಿದ್ದರು.

## ಕಂದಹಾರ್ ವಿಮಾನ ಅಪಹರಣ ವೇಳೆ ಸಚಿವ

1999ರಲ್ಲಿ ವಾಜಪೇಯಿ ಸಂಘಟದಲ್ಲಿ ವಿದೇಶಾಂಗ ಸಚಿವರಾಗಿದ್ದಾಗ ಉಗ್ರರು, 161 ಪ್ರಯಾಣಿಕರಿದ್ದ ವಿಠ್ ಇಂಡಿಯಾ ವಿಮಾನ ಅಪಹರಿಸಿ ಆಫ್ಘಾನಿಸ್ತಾನದ ಕಂದಹಾರ್‌ನಲ್ಲಿ ಇಳಿಸಿದ್ದರು. ಇದರಲ್ಲಿದ್ದ ಪ್ರಯಾಣಿಕರನ್ನು ಸುರಕ್ಷಿತವಾಗಿ ಕರೆತರುವಲ್ಲಿ ಜಸ್ವಂತ್ ಸಿಂಗ್ ಮಾಡಿದ್ದ ಯಶಸ್ವಿ ಪ್ರಯತ್ನ ಮೆಚ್ಚುಗೆಗೆ ಪಾತ್ರವಾಗಿತ್ತು.